

# افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد  
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Ideological

مسائل ایدئولوژیک

محمد هارون خپل شععی

۲۱ اپریل ۲۰۱۲

د

علي محمد مُخلص  
عرفاني فرهنگ

د

محمد هارون خپل شععی  
لیکنه او خپرنه  
۴۶

۱۰۷- زره :

د اسلامي زده کړو او عرفاني نظریو له مخي د مؤمن زره یوازي د غوښو هغه توتنه نه ده، چي د ژوو په څېر د بدن نورو برخو ته وینه رسيي(رسوي). په اسلامي تصوف او عرفان کي د مؤمن زره د عرفان او معرفت سرچینه، د الهي انوارو د تجلا هینداره، د وحی او الهام مرکز، د خدای تعالی حرم او د لوی څښتن د میني هغه ستر مقام دی، چي د مخکي او اسمانو په گډون، د الله سبحانه وتعالی تر ټولو عالمو، لوی، ستر او آرت دی . د اسلامي عرفان نومیالی انگرېز لیکوال او څېړونکی – پوهاند ر. ا. نیکلسن ( ۱۸۶۸ - ۱۹۴۵م) په خپل مشهور اثر « د اسلام صوفیان » کي زره په داسي ټکو را پېژني، چي د اسلامي تصوف او عرفان له منلو دکتورینو سره بشپړ سمون لري . دی کاري، که څه هم قلب یا زره ، په تتر یا ځیگر کي د غوښو له زره سره په مرموز ډول اړیکي لري؛ خو په حقیقت کي د غوښو او وینو زره نه دی . دا زره، په انگریزي ژبه کي د زره (heart) د ټکي پر خلاف ، مانوي ( معنوي) او عاطفي ماهیت لري . په داسي حال کي، چي ذهن او عقل په ریښتني ډول خدای نسي پیژندلای ، زره ددی وس لري، چي د ټولو شیانو جوهر و پېژني . کله چي زره د ایمان او پوهي په نور روښانه سي، بیا نو د الهي عقل ټولي ځانگړتیاوي بیانېي ۱ . دغه راز، پروفیسر نیکلسن د اسلامي تصوف او عرفان له نظره، له الهي هستی سره د راز و نیاز درو بېلابېلو غړو ته اشاره کيي . دی لیکي : « صوفي درو حاني اړیکو درو غړو ته د توپیر او جلاوالي په سترگه گوري : قلب یا زره ، چي خدای پېژني . روح، چي له خدای سره مینه کيي؛ او د اروا دننه برخه یا راز، چي دده په باب فکر کيي۲ . »

د سپېڅلي قرآن له لارښوونو سره سم، د الله تعالی ذات او هستي پر ټولو کایناتو راگرځېدلې ده . د کایناتو گرده موجودات، په همدې بې پایه او بې زواله، بې مثله او بې نظیره هستۍ کې نغښتي دي . د هر موجود ژوند او مرگ ټول پړاونه هم په دغې هستۍ پورې اړه لري؛ سره له دې هم دا ستره او لو (لویه) هستي د هغه چا په زړه کې ځان نیسي، چې د ده پر ذات او صفاتو پوره باور ولري؛ او په هر څه کې د ده قدرت او عظمت ځلېدونکي پلوشي و ویني . د مؤمن د زړه د لویوالي او غټوالي په اړه، په یوه قدسي حدیث کې داسې راغلي دي : « لا اسع فی الارض و لا فی السماء ولكن اسع فی القلوب المؤمنین » یانې زه پر مځکه او اسمان ځای نه سوم؛ خو د مؤمنانو په زړو کې ځای سوم<sup>۳</sup> . فخر العالمین - حضرت محمد (ص) په یوه مبارک حدیث کې د مؤمن د زړه د لوی والي او ستړتوب په باب داسې بیان کړی دی : « قلب المؤمن اکبر من العرش و اوسع من الكرسي » یانې د مؤمن زړه تر عرش غټ او تر کرسی پراخ دی<sup>۴</sup> . رسول الله (ص) په خپل بل مبارک حدیث کې د مؤمن زړه د حق تعالی د حرم په توگه یاد کړی دی، چې باید د هر ډول اغیارو له دوستۍ او اغېزې څخه وژغورل سي : « قلب المؤمن حرم الله وحرام علی حرم الله ان یولج فیهِ غیر الله » یانې د مؤمن زړه د څښتن تعالی حرم دی؛ دې حرم ته د بل چا ننیستل، حرام دي .

د مغولي تاریخو پر ضد د پښتنو د خپلواکۍ بڅښوونکو مبارزو مرني مشر؛ او د عرفاني طریقت مفکر لارښود - پیر روښان ( ۹۳۱ - ۹۸۰ هـ ق) د غوښو هغه زړه ته، چې پر انسان سربېره د هر سخوند او وزگري په وجود کې هم پروت دی، د اصلي او ریښتني زړه په سترگه نه گوري . هغه د خپل وخت له یوه شکاک دیني عالم، مولانا زکریا، سره د خپلي اورېدې علمي او عرفاني مناظرې په ترڅ کې د مؤمن د زړه په اړه، په همدې قدسي او نبوي حدیثو کې د بیان سوو حکمو او لارښوونو په هغه مانوي مفهوم استناد کړی دی؛ چې له مخې یې د مؤمن زړه تر کایناتو لوی او پراخ دی .

د طریقت او سلوک ټول مخکښان، د یاد سوو اسلامي نصوصو پر اساس ، د مؤمن زړه ته په خورا لو او لوړه سترگه گوري . ځیني مفکر عرفاني پیشوایان د همدې ستر ارزښت پر بنسټ د مؤمن زړه د جلیل کعبه گني، چې د توحید د ستر سالار ، حضرت ابراهیم خلیل الله ، په لاس جوړه سوې کعبه ورسره د هیڅ ډول مقایسې او برابری وړ نه ده؛ ځکه د زړه کعبه، الله سبحانه و تعالی په خپله جوړې کړې ده؛ دا کعبه د خټو او خښتو هغه کوچنۍ خونه نه ده ، چې د توحید لارویان یې پر شاوخوا طواف کوي؛ د جلیل کعبه د رب العالمین داسې بې ساري حرم دی، چې له الهي انوارو څخه جوړ سوئ دی؛ او تر کرسی او عرش لوی دی .

زموږ د زمانې وتلي او منلي عرفاني شاعر- علامه اقبال لاهوري ( ۱۲۹۴ هـ ق / ۱۸۷۶ م - ۱۳۵۷ هـ ق / ۱۹۳۸ م) په یوه شعر کې د مؤمن د زړه خورا ښکلې تصویر وړاندي کړی دی :

« من اول آدم بی رنگ و بویم

پس آنکه هندی و ایرانی من

قلب ما از هند و روم و شام نیست

مرز و بوم ما بجز اسلام نیست

مسلم استی دل به اقلیمی میند

گم مشو اندر جهان چون و چند

می ننگد مسلم اندر مرز و بوم

در دل او یساوه گردد شام و روم

دل بدست آور که در پهنای دل

می شود گم این سرای آب و گل ۵»

زمور دراک او باریک بین عارف شاعر، علی محمد مخلص، هم د اسلامي زده کرو، په تیره بیا د روښاني طریقت د عرفاني ډکتورینو په روڼا کې د زره په باب ډېرې ژورې او دقیقې خبرې کړې دي . هغه د خپل پښتو دیوان په یوه غزله کې د مخکې یاد سوي قدسي حدیث په استناد د مؤمن زره د لوی پروردگار حرم گنې؛ او په داسې سپېڅلي ځای کې د ماسواى الله ننښتل او مېشت کول، د سختې ترټنې او کرکې وړ بولي . له دې امله، مخلص د تصوف او عرفان سالکانو ته خبرداری ورکوي، چې د حقيقي مؤمنانو په توگه خپل زړونه له هر ډول اغیارو، حجابو او تعلقاتو څخه په بشپړه توگه پاک کي . لکه څنگه چې وايي :

په عالم کښې لون لون حیوانات دي

د سړي په دود گویا بل حیوان کم شي

حقاني بادشاه هاله ورشي په زره کښې

چې یې پاک له غیرالله د زره حرم شي

چې د حق په حرم غیر ننباسي

هغه کس به په څلور مذهب به گرم شي

زره حرم د مولا یاد دئ په حدیث کښې

هر عارف چې په حرم د حق محرم شي

په بله غزله کې، د مؤمن د زره د لویوالي او ستروالي په باب، د حضرت محمد (ص) په مبارک حدیث

کې وړاندې سوي عرفاني نظریه، داسې بیانېي :

د مؤمن زره مي تر عرش، کرسی وسیع دئ

د مؤمن په زره کښې ځای بصیر، سمیع دئ

د حق ذات په آسمان، ځمکه کې ځای نه شه

د مؤمن په زره کښې ځای شه دا بدیع دئ

په یوه ژور او ښکلي عرفاني بیان کې د دوولا مکانه او بی مثله هستیو د معجزه ډوله یووالی او بیوستون انځور وړاندې کوي، چې یوه بی د عالمود خالق هستي او بله یې د مؤمن د زره بی ساري هستي ده . له همدې کبله، په اسلامي عرفان کې انسان د جسم او وجود له پلوه د عالم صغیر یا کوچنی عالم؛ او د مانا په لحاظ د عالم کبیر یا لوی عالم په توگه یادېږي . مخلص، په یوه وجود کې دا دوه عالمونه داسې تصویرېي :

د مؤمن زره لامکان، مکان یې نشته

لامکان په لامکان کښې ځان گنجان کړ

بی جهت به په جهت کښې که استوگه

دې بی مثله په بی مثله کښې آستان کړ

د بی حد په بی حدیبه کښې ماوا ۶ شي

هم بی چون په بی چونی کښې ځان نهان کړ

په بل ښکلي انځور کې د مؤمن زره له جام جم، أم الکتاب، لوح محفوظ او د لوی څښتن له عرش سره

تشبیه کوي :

جام جم و زره ته وايي  
دی د کُل عالم مظهر دی  
هم أم الكتاب محفوظ شه  
دهمه علم مادر دی  
کُل فتوا ۷ له زره و غواره!  
دی مفتي د خير و شر دی  
کُل پر زره دي نازل شوي  
له آیات، حدیث خبر دی  
عرش الله د مؤمن زره شه  
دی له غیرو مظهر دی

مخلص، زره د الهي پیغامو او تلقینو داسي لور مقام گڼي، چي د نوس و سوسي او شیطاني اندېښني يي پر وجود پرهارونه جوړيې :

زره د وحی، الهام خای دی  
وسوسه خني و تراشه  
وسوسه پر زره پرهار که  
په بد فکر يي مه خراشه

بل خای، زره هغه بي ساري هینداره بولي، چي تل د حق تعالی انوار پکښي ځليري :  
زره بي مثله آینه ده، دی مظهر د تجلا ۸ شه  
حق دایم پرې تجلا که دی زببامنظر رعنا

د مخلص د عرفاني او فلسفي نظریو له مخي، زره او اروا یوازي هغه مهال د لوی څښتن د حرم مقام تر لاسه کيې، چي د الهي معرفت په نور روښانه سي . مخلص، په یوه ښکلي بیان کي د زره پر حرم د الهي معرفت د بي مثله وړانگو اغېزه داسي انځوريې :

هغه زره چي شي روښان د ذات له نوره  
د صورت قفس به مات که له سروره  
چي آفتاب د معرفت باندي و خيژي  
د زمين مخ به آزاد که له بدوره

په یوه بله غزله کي په جلا جلا توگه هغه اووه زرونه را پېژني، چي د ده عرفاني پېر- بايزيدروښان قدس سره، د قرآني او اسلامي نصوصو پر بنسټ، په خپل ارزښتناک عرفاني اثر « مقصود المؤمنین » کي بیان کړي دي . دا اووه زرونه په دې ډول یاد سوي دي : « مُرده زره »، « مريض زره »، « ترسنده زره »، « منیب زره »، « شهيد زره » او « سليم زره . » د دې غزلي په یوه بیت کي د دغو زرو په باب داسي راغلي دي :

دا اووه زرونه وگوره په قران کښي مرقوم شوي  
مرده زره د کافرانو له امواته دی محسوب

د مخلص په عارفانه شاعری کې زړه دیوي ارزښتناکې مسألې په توګه، په خورا نوبتګرو هونري انځورو کې بیان سوئ دئ . په یوه غزله کې دا عرفاني مسأله سپرلې ده، چې بې مثله زړه یوازې د هغو صاحبدلانو روزي ده، چې د زړه هینداره یې د دنیا او عقبا له هر زنگه پاکه یې؛ او د زړه په حرم کې یوازې د الهي مینې وړانګې وځلېږي . د ده په باور، حق تعالی د أم الکتاب، لوح محفوظ او جام جام په څېر بې مثله زړه یوازې صاحبدلو عارفانو ته عطا کوي :

صاحبدل دلداران لږ دي په جهان کښي  
حق یگان یگان د زړه د مُک ارباب که  
چې بې مثله زړه حاصل که صاحبدل شي  
صاحبدل ته ګشاده د حکمت باب که  
تر دا لویه مرتبه په جهان نشته  
چې یې زړه لوح المحفوظ، أم الکتاب که

بل ځای، عام خلګ د ناپوهۍ په رنځ اخته بولي، چې پټ ذکر یې دوا؛ اوکامل پیر یې طبیب دئ :  
د غافل زرګی مجروح علاج یې نه زده  
خفي ذکر یې دارو دئ په صبوحة  
پیرکامل د زړه طبیب عامي بیمار دئ  
له وسواسه یو زمان یې ده رکوحه

مخلص، په خپلو عرفاني نظریو کې د زړه ډېرلور او بې ساري مقام ته په کتو سره، عرفاني سالکانو ته خبرداری ورکوي، چې هیڅکله د زړه په ساتنه کې د غفلت او بې پروایي لار غوره کړي :

که سالک یې د خپل زړه نگهبان اوسه!  
دخپل دل تر قلعه ګرزه پاسبان اوسه!  
شیطاني اندېښنه مه پرېږده په زړه کښي  
همېشه د زړه د ښهر دربان اوسه!  
د زړه غېلي له شیطانه ګرګه ژغوره!  
شب و روز د خپلو غېلو چوپان اوسه!

په بله غزله کې د مؤمن زړه د عنقا په دود د لامکان د ناپایه عالم ښکار بولي؛ ځکه نو باید تل د دین او دنیا له خزې ژغورلئ؛ او دالهي معرفت په ښکلي ګانه سینګار یې :

زړه نخجیر د لامکان، له خزې ژغوره !  
دین، دنیا د زړه خزه ده له زحمته  
زړه میدان د معرفت عرش د مولا دئ  
دي مخلص که پاکیزه له نجاسته

مخلص، د دنیا مینې او ځوب ته، د زړه د درد او خواشینۍ په سترګه ګوري :  
هغه زړه چې د دنیا په ځب شیدا شي  
په ډېرغم، اندوه گرفتار بېګا صبا شي  
په تمام مراد حاصله د چا نشي

زړه له دې درده همپش په واويلا شي

د نورو مالوماتو دپاره وگورئ : اسمانونه، ستوري، کرسی او عرش، جام جم، روح، د حيوان بحر، د محيط بحر او لوح محفوظ .

### لمنليکونه

1 Nicholson 68.

2 Nicholson 68.

۳ مخلص، حالنماۀ بايزيد روښان ۲۰۳ .

۴ اسفنديار ۲۸۱؛ مخلص، حالنماۀ بايزيد روښان ۲۰۳ .

۵ شادروان ۹۶ .

۶ اصل : ماړی .

۷ اصل : فتوی .

۸ اصل : تجلی .

پاته لري